

तेज रफ्तार कार की टक्कर से बाइक सवार युवक की मौत, साथी घायल

जेएलएन रोड पर ओटीएस चौराहे की घटना, कार लेकर फरार हुआ आरोपी

—कार्यालय संवाददाता— जयपुर। राजधानी में सोमवार देर रात हिट एंड रन का मामला सामने आया है। एक तेज रफ्तार लगजरी कार ने ओटीएस चौराहे पर बाइक सवार दो दोस्तों को टक्कर मार दी। इसके बाद चालक कार लेकर फरार हो गया।

हादसा इतना भीषण था कि टक्कर लगने के बाद बाइक सवार करीब 15 फ़ीट हवा में उछलकर सड़क पर नीचे गिरे। हादसे में एक युवक की मौके पर ही मौत हो गई, जबकि उसका साथी सवाई मान सिंह अस्पताल में उपचाररत है। पुलिस ने

- टक्कर इतनी भीषण थी कि बाइक सवार दोनों युवक करीब 15 फीट हवा में उछलकर सड़क पर गिरे, घायल युवक का एसएमएस में उपचार जारी
- मध्यप्रदेश परिवहन विभाग से रजिस्टर्ड है टक्कर मारने वाली कार, पुलिस टीम आरोपी चालक की तलाश में जुटी

बताया कि घटना सोमवार रात करीब 10:30 बजे की ओटीएस सर्किल है, जहां गौरव टावर (जीटी) की तरफ से आ रही एक बाइक को झालाना की तरफ से आ रही तेज रफ्तार लगजरी

कार के चालक ने टक्कर मार दी। हादसे के बाद चालक कार लेकर मौके से फरार हो गया। सूचना पर पुलिस मौके पर पहुंची। मृतक की शिनाख्त आशीष (22) निवासी नरसिंह

कॉलोनी, पुरानी बस्ती, नाहरगढ़ रोड के रूप में हुई है। हादसे में मृतक के दोस्त सुनील (30) की दाहिने जांच की हड्डी टूट गई, जिसका अस्पताल में इलाज चल रहा है। मंगलवार को पोस्टमार्टम के बाद आशीष का शव परिजनों के हवाले कर दिया गया।

पुलिस के अनुसार हादसा करने वाली कार मध्यप्रदेश के परिवहन विभाग से रजिस्टर्ड है। कार के नंबर पुलिस को मिल चुके हैं। मृतक के परिजन की तरफ से रिपोर्ट दर्ज कर कार के नंबरों के आधार पर चालक की तलाश की जा रही है।

आरपीए में पुलिसकर्मी के क्वार्टर से नकदी-जेवर चोरी

जयपुर (कासं)। शास्त्रीनगर थाना इलाके में राजस्थान पुलिस अकादमी स्थित क्वार्टर में चोरी की वारदात को अंजाम देकर चोरों ने पुलिस को खुली चुनौती दी है। पुलिस मामला दर्ज कर चोरों की तलाश कर रही है। पुलिस के अनुसार कमिश्नरेट में बाबू के पद पर तैनात नवीन रणवा आरपीए स्थित क्वार्टर संख्या 678 में परिवार सहित रहते हैं। घटनाक्रम के

मुताबिक नवीन और उसकी फैमिली 31 दिसंबर को किसी रिश्तेदार के यहां गए थे। क्वार्टर की चाबी बाहर जूते में छिपाकर रख दी थी। 2 जनवरी को वापिस आए तो चाबी किसी अन्य जूते में मिली। अंदर जाकर देखा तो सामान बिखरा हुआ था। चोर दो सोने की चेन, तीन सोने की अंगुठिया, एक डायमंड रिंग, सोने की बादलिया सहित 800 अमेरिकन डॉलर चुरा

कर ले गए। दरअसल राजस्थान पुलिस अकादमी में विभाग के छोटे से लेकर बड़े अधिकारियों को ट्रेनिंग दी जाती है। यहां की सुरक्षा व्यवस्था काफी मजबूत होने के बावजूद चोर अंदर घुस गए और बड़ी आसानी से वारदात को अंजाम देकर फरार हो गए। इस वारदात ने पुलिस की सुरक्षा व्यवस्था की पोल खोलकर रख दी है।

राजधानी में ‘कोविड पॉजिटिव’ मरीजों को बीट कांस्टेबल करेंगे पाबंद : जैदी रात्रि कर्फ्यू के दौरान बेवजह घूमने वालों पर सख्ती बरतेगी पुलिस


जयपुर। राजधानी जयपुर में लगातार कोरोना विस्फोट जारी है। मंगलवार को 24 घंटे में 745 नये पॉजिटिव केस सामने आने के बाद चिकित्सा विभाग, जिला प्रशासन और जयपुर पुलिस को चिंता बढ़ गई है। ऐसे में अब जयपुर पुलिस कमिश्नरेट ने सख्ती करने की तैयारी कर ली है। अतिरिक्त पुलिस कमिश्नर हैदर अली जैदी के मुताबिक कोरोना के बढ़ते केस चिंताजनक है। इसके लिए अब बीट प्रणाली को फिर से

- जयपुर पुलिस कमिश्नरेट में कोविड कंट्रोल रूम पुनः शुरू

एक्टिव किया जाएगा। जैदी के मुताबिक शहर में चिकित्सा एवं स्वास्थ्य विभाग से जारी कोरोना संक्रमित मरीजों की रिपोर्ट उनके पते के आधार पर पुलिस कमिश्नरेट के जरिए संबंधित पुलिस थानों को भेजी जाएगी।

इसके बाद थानाप्रभारी की मॉनिटरिंग में बीट कांस्टेबल अपने क्षेत्र में मौजूद कोरोना पॉजिटिव मरीज व उनके परिजनों से संपर्क करेगा। उनको दोबारा रिपोर्ट निगेटिव आने तक घर में क्वारंटाइन रहने के लिए पाबंद करेगा। बीट कांस्टेबल इसकी निगरानी भी करेगा।

जैदी ने बताया कि जयपुर पुलिस कमिश्नरेट में ही एक कोविड कंट्रोल रूम शुरू किया जा रहा है। इसमें एक-एक एडिशनल डीसीपी रैंक के अफसर को तैनात किया जाएगा। तीन शिफ्ट में ये अफसर अब 24 घंटे कंट्रोल रूम में मौजूद रहेंगे। कंट्रोल रूम में आमजन अपनी कोई भी



डीसीपी ऋचा तोमर और एडिशनल डीसीपी रामसिंह के नेतृत्व में पुलिस टीम ने मंगलवार को वैशाली नगर क्षेत्र में पैदल मार्च निकालकर आमजन से कोविड प्रोटोकॉल की पालना करने का आग्रह किया।

समस्या एवं शिकायत दर्ज करवा सकते हैं। इसके अलावा जयपुर में चारों डीसीपी को निर्देश दिए हैं कि वे अपने एसीपी, थानाप्रभारी के साथ इलाकों में फ्लैग मार्च करेंगे। व्यापारियों और व्यापार मंडल के पदाधिकारियों से बातचीत करेंगे। उनको तय समय पर बाजार बंद करने के लिए पाबंद करेंगे। कोरोना की रोकथाम के लिए समझावश करेंगे।

शहर में रात 11 बजे से सुबह 5 बजे तक नाइट कर्फ्यू है। लेकिन अभी भी शहरवासी इनकी

पालना नहीं कर रहे हैं। अभी भी कई इलाकों में लोग बेवजह गाड़ियों पर घूमते नजर आ रहे है। ऐसे में अब जयपुर पुलिस इन लोगों से सख्ती से निपटेगी। रात 11 बजे से शहर में कई इलाकों में नाकाबंदी व्वाइट्स बढ़ाये गए हैं। जहां पुलिस रात 11 बजे सभी वाहनों की चैकिंग लोगों से कर्फ्यू के वक्त में घूमने की वजह पूछी जाएगी। कोई कारण नहीं होने पर ऐसे वाहन चालकों और राहगीरों के खिलाफ महामारी एक्ट के तहत कार्रवाई की जाएगी।

विद्युत उत्पादन क्षमता बढ़कर 7330 मेगावाट हुई : सुबोध अग्रवाल

जयपुर, (का.सं.)। अतिरिक्त मुख्य सचिव विभाग के डॉ. सुबोध अग्रवाल ने बताया है कि राज्य में आज कोयला आधारित तापीय विद्युतगृहों से 7330 मेगावाट विद्युत उत्पादन होने लगा है जबकि कोयला संकट के दौरान बिजली उत्पादन स्तर कम होकर 3465 मेगावाट तक आ गया था। उन्होंने कहा कि इस समय तकनीकी कारण से केवल छबड़ा की एक इकाई में 250 मेगावाट का बिजली का उत्पादन नहीं हो रहा है।

एसीएस ऊर्जा डॉ. सुबोध अग्रवाल मंगलवार को विद्युत भवन में राजस्थान विद्युत उत्पादन निगम के कार्यों की समीक्षा कर रहे थे। उन्होंने देशव्यापी कोल संकट के दौरान प्रदेश में विद्युत की आपूर्ति बनाये रखने और कोयला व तकनीकी कारणों से बंद इकाइयों में योजनाबद्ध तरीके से विद्युत उत्पादन शुरू करने के लिए मुख्यमंत्री अशोक गहलोत से लेकर केन्द्र व राज्य सरकार और उत्पादन निगम सहित समग्र प्रयासों से सकारात्मक परिणाम प्राप्त हुए। उन्होंने उत्पादन निगम स्तर पर किए गए प्रयासों की सराहना करते हुए सीएमडी शर्मा सहित सभी अधिकारियों और कार्मिकों की सराहना व बधाई दी।

डॉ. अग्रवाल ने कहा कि समय की मांग और भविष्य की आवश्यकताओं को देखते हुए तापीय विद्युत गृहों के साथ ही हाइड्रो व अन्य तकनीक पर आधारित विद्युत उत्पादक परियोजना की कार्ययोजना

- कोल संकट से निपटने के समग्र प्रयासों के लिए की हैसला अफजाई

बनानी होगी ताकि कोयले पर निर्भरता कम होने, ग्रीन एनर्जी को बढ़ावा देने और विद्युत उत्पादन लागत को कम किया जा सके। उन्होंने कहा कि इस तरह की रिसर्च टीम विकसित होनी चाहिए जो देश दुनिया में विद्युत उत्पादन की आ रही नई नई तकनीकों को अध्ययन कर प्रदेश के लिए उपयोगी परियोजनाओं का खाखा तैयार कर सके। उन्होंने जोर देकर कहा कि हमें प्रदेशवासियों को निर्बाध बिजली उपलब्ध करानी है तो बिजली उत्पादन की लागत को कम करने के भी गंभीर प्रयास करने होंगे।

राजस्थान विद्युत उत्पादन निगम के सीएमडी आर.के. शर्मा ने बताया कि राजस्थान विद्युत उत्पादन निगम की प्रदेश में थर्मल, गैस, हाईड्रल और लिग्नाइट आधारित विद्युत उत्पादन की 8597 मेगावाट क्षमता स्थापित है। उन्होंने बताया कि इनमें से 7580 मेगावाट के थर्मल आधारित विद्युत तापीय गृह स्थापित है। बैठक में संयुक्त सचिव ऊर्जा आलोक रंजन, निदेशक विद्युत उत्पादन निगम आरके सोरल, उत्पादन निगम के मुख्य अभियंता देवेन्द्र श्रृंगी सहित वित्त व अन्य अनुभागों के वरिष्ठ अधिकारी उपस्थित रहे।

जयपुर के 73 इलाकों में पहुंचा कोरोना संक्रमण

वैशाली नगर में मंगलवार को सबसे ज्यादा 42 और सोड़ाला में 39 नए संक्रमित मिले

जयपुर (कासं)। राजधानी जयपुर इन दिनों प्रदेश में कोरोना संक्रमण का एपी सेंटर बना हुआ है। यहां रोजाना भारी संख्या में नए संक्रमित सामने आ रहे हैं। मंगलवार को भी जिले में 73 स्थानों पर 745 नए संक्रमित पाए गए हैं। वहीं इस बीच करोना से एक मरीज की मौत भी हुई है। उधर मुख्यमंत्री की नाराजगी के बाद मंगलवार को जयपुर में 10 हजार से ज्यादा सैंपल लिये गये।

जयपुर जिले में मंगलवार को सबसे ज्यादा वैशाली नगर में 42 नए संक्रमित मिले हैं। इसके अलावा सोड़ाला में 39, टोंक रोड इलाके में 38, शास्त्री नगर

- टोंक रोड इलाके में 38, शास्त्री नगर में 36 व आदर्श नगर में 31 रोगी पाए गए हैं।

में 36, आदर्श नगर में 31, विद्याधर नगर में 28, बनीपार्क में 27, झोटवाड़ा में 25, सी-स्क्रीम व मालवीय नगर में 24-24, तिलक नगर में 23, लालकोठी में 21, मानसरोवर में 20, सांगानेर में 19, जगतपुरा व जवाहर नगर में 18-18, अजमेर रोड इलाके में 16, जेएलएन रोड पर 15, इंदिरा गांधी नगर, झालाना, प्रतापनगर व सीतापुरा में 13-13, सिविल लाईंस में 12, टोंक फाटक, गांधी नगर व गोपालपुरा में 11-11, जिला जेल घाटगेट, किरण पथ व राजापार्क में 10-10, अग्रवाल फार्म, चौधरी बाजार व त्रिवेणी नगर में 9-9, चांदपोल, महेश नगर व एमडी रोड इलाके में 8-8, दुर्गापुरा व पत्रकार कॉलोनी में 7-7, बरकत नगर व एसएमएस में 6-6, अम्बाबाड़ी, मुरलीपुरा, आमेर व रामगंज में 4-4, बगरू, ब्रह्मपुरी, हसनपुरा, गलता गेट, घाटगेट व गोनेर रोड इलाके में 3-3, बीलवा, चौड़ा रास्ता, किशनपोल, कोटपूतली, एमआई रोड, लुणियावास, पुरानी बस्ती, स्टेशन रोड व बाइस गोदाम इलाके में 2-2 तथा आमेर रोड, बजाज नगरी, बस्सी, भांकरोटा, गोविंदगढ़, गुजर की थड़ी, गोविंदगढ़, खातीपुरा, खाहे नागोरियान, फागी, रामबाग, सांघर और सिरसी में एक-एक नया मरीज मिला है। साथ ही 11 संक्रमित ऐसे है जिनका पता सही नहीं



राजधानी में बढ़ते कोरोना संक्रमण के चलते सवाई मानसिंह अस्पताल समेत अधिकांश कोविड जांच केंद्रों पर पुनः लोगों की भीड़ बढ़ने लगी है।

दूसरे दिन 4 लाख किशोरों का टीकाकरण

जयपुर। प्रदेश में 15 से 18 आयु वर्ग के किशोरों के लिए शुरू हुए टीकाकरण अभियान के दूसरे दिन मंगलवार को चार लाख 5 हजार 761 लाभार्थियों को कोवैक्सीन की पहली डोज लगाई गई। चिकित्सा मंत्री परसादी लाल मीणा ने बताया कि गत दो दिनों में 7 लाख 71 हजार 15 किशोरों को कोवैक्सीन की पहली डोज लगाई जा चुकी है। उन्होंने बताया कि प्रदेश के 4603 कोविड टीकाकरण केंद्रों पर स्वास्थ्य कार्मिकों द्वारा बच्चों को वैक्सीनेशन किया गया। उन्होंने बताया की दोनों दिनों को मिलाकर अब तक 16.57 प्रतिशत एमआई रोड, लुणियावास, पुरानी बस्ती, स्टेशन रोड व बाइस गोदाम इलाके में 2-2 तथा आमेर रोड, बजाज नगरी, बस्सी, भांकरोटा, गोविंदगढ़, गुजर की थड़ी, गोविंदगढ़, खातीपुरा, खाहे नागोरियान, फागी, रामबाग, सांघर और सिरसी में एक-एक नया मरीज मिला है। साथ ही 11 संक्रमित ऐसे है जिनका पता सही नहीं

डिलीवरी बॉय से मारपीट कर 10 पार्सल लूटे

जयपुर (कासं)। मुहाना इलाके में डिलीवरी बॉय से मारपीट कर पार्सल लूटने का सामने आया है।

पुलिस ने बताया कि पीडित राजेश कुमार (25) निवासी बैरवा कॉलोनी, सांगानेर ईस्टकाट कंपनी में डिलीवरी बॉय का काम करता है। वह 3 जनवरी की सुबह कागजी मोहल्ला स्थित कंपनी के कार्यालय से 40 पार्सल लेकर रवाना हुआ था। मुहाना मंडी गेट संख्या 2 के पीछे एक पार्सल देना था, जिसे लेकर वह वहां पहुंचा। इस दौरान वहां चार लडके बाइक पर सवार होकर आए और उसके साथ मारपीट कर बैग में से 10 पार्सल लूटकर फरार हो गए। पुलिस मामला दर्ज कर घटनास्थल के आस-पास लगे सीसीटीवी फुटेज और ग्राहक के मोबाइल नंबर के आधार पर बदमाशों की तलाश में जुटी है।

खुली जेल से कैदी फरार

जयपुर। मालपुरा गेट इलाके स्थित खुला बंदी शिविर से एक बंदी फरार हो गया। पुलिस के अनुसार खुला बंदी शिविर पर तैनात हैडकांस्टेबल कजोड़मल मीणा ने रिपोर्ट दर्ज करवाई है कि 3 जनवरी की सुबह रोल कॉल के समय बंदी गोपाल जाट निवासी गांव बनकी, हिंडौन सिटी जिला करौली उपस्थित नहीं हुआ। वह आज्ञावन कारावास की सजा काट रहा था।

जेडीए के मुख्य नियंत्रक प्रवर्तन रघुवीर सैनी और नगर निगम हैरिटेज के सतकंता उपायुक्त इस्लाम खान ने बताया कि मुख्य दिल्ली रोड पर ट्रांसपोर्ट नगर

ड्यूटी टाइम में 22 अफसर और 76 कर्मचारी अनुपस्थित

जयपुर। हैरिटेज नगर निगम में ड्यूटी टाइम में मंगलवार को 22 अफसर और 76 कर्मचारी अपनी सीट से अनुपस्थित मिले। महापौर मुनेश गुर्जर और आयुक्त ने औचक निरीक्षण कर हाजिरी खंगाली तो यह लापरवाही सामने आयी। अब इन कार्मिकों को “कारण बताओ नोटिस” भ्यमाने की तैयारी है।

महापौर मुनेश गुर्जर ने कहा कि निरीक्षण के दौरान अनुपस्थित पाये गये अधिकारी-कर्मचारियों को समय पर नहीं आने पर कारण बताओ नोटिस जारी किया जायेगा। जो-जो कार्मिक आज अनुपस्थित मिले हैं, उनकी हाजिरी रद्द कर दी है। समय पर नहीं आना अनुशासनहीनता है। इसलिए कार्यालय

- महापौर मुनेश गुर्जर व हैरिटेज निगम आयुक्त ने जांची अफसरों की हाजिरी

में देर से आना अधिकारी और कर्मचारी द्वारा की जाने वाली इस तरह की लापरवाही को बर्दास्त नहीं किया जायेगा। इस समय प्रशासन शहरों के संग अभियान चल रहा है, जिसमें लोगों को अपने मकानों के पट्टे देने के साथ कई तरह की शिकायतों का भी निस्तारण किया जा रहा है। ऐसे अधिकारी, कर्मचारी का समय पर कार्यालय आना जरूरी है।

सैम्पलिंग बढ़ाने को मिशन मोड पर कार्य करें : नेहरा

जयपुर। जिला कलक्टर अन्तर सिंह नेहरा ने मंगलवार को जयपुर ग्रामीण के समस्त इन्सीडेन्ट कमाण्डर्स, बीसीएमएचओ एवं पुलिस विभाग के अधिकारियों की बैठक लेकर ग्रामीण क्षेत्रों में कोविड-19 महामारी के संक्रमण को फैलने से रोकने के लिये प्राथमिकता से मिशन मोड पर रहकर कार्य करने के निर्देश दिये। नेहरा ने कहा कि कोविड-19 के कार्य के अन्तर्गत किसी भी प्रकार की लापरवाही बर्दाश्त नहीं की जायेगी। उन्होंने सभी संबंधित अधिकारियों को सैम्पलिंग बढ़ाने, वैक्सीनेशन की अनिवार्यता एवं ग्रामीण

क्षेत्रों में 15 से 18 वर्ष के बच्चों के शत प्रतिशत वैक्सीनेशन करवाने के निर्देश दिये। उन्होंने कहा कि जोइन्ट एनफोर्समेन्ट टीम द्वारा सुनिश्चित किया जाये कि कहीं भी सार्वजनिक स्थानों पर बिना मास्क के लोग ना घूमे। समय-समय पर राज्य सरकार द्वारा जारी गाइडलाइन की पालना सुनिश्चित की जाए। नेहरा ने सभी बीसीएमएचओ को निर्देश दिये कि प्रत्येक सीएचसी पर ऑक्सीजन कंसन्ट्रेंटर्स, ऑक्सीजन सिलेण्डर एवं पर्याप्त संख्या में बेड की व्यवस्था, पर्याप्त दवाइयों के स्टोक को सुनिश्चित किया जाए।

क्षेत्रों में 15 से 18 वर्ष के बच्चों के शत प्रतिशत वैक्सीनेशन करवाने के निर्देश दिये। उन्होंने कहा कि जोइन्ट एनफोर्समेन्ट टीम द्वारा सुनिश्चित किया जाये कि कहीं भी सार्वजनिक स्थानों पर बिना मास्क के लोग ना घूमे। समय-समय पर राज्य सरकार द्वारा जारी गाइडलाइन की पालना सुनिश्चित की जाए। नेहरा ने सभी बीसीएमएचओ को निर्देश दिये कि प्रत्येक सीएचसी पर ऑक्सीजन कंसन्ट्रेंटर्स, ऑक्सीजन सिलेण्डर एवं पर्याप्त संख्या में बेड की व्यवस्था, पर्याप्त दवाइयों के स्टोक को सुनिश्चित किया जाए।

सार-समाचार

‘संस्कृत के विद्यार्थी संस्कृति के रक्षक’



जयपुर। राजकीय उच्च प्राथमिक संस्कृत विद्यालय हाथोज में बालाजी जन कल्याण सेवा ट्रस्ट हाथोज धाम के द्वारा कक्षा 1 से 8 तक की 195 छात्र-छात्राओं को ऊनी स्वेटर जर्सी वितरित किए गए। स्वामी बालमुकुंदाचार्य महाराज ने कहा कि संस्कृत के विद्यार्थी हमारी भारतीय संस्कृति के रक्षक और इसको प्दलवित करने वाले सिपाही है। संभागीय शिक्षा अधिकारी डॉ. सीपी शर्मा ने कहा प्राचीन काल से ही हमारे संतों-महंतों ने समाज को सही मार्गदर्शन एवं जनकल्याणकारी नेतृत्व दिया है। संस्था प्रधान स्नेहसुमन के द्वारा आंगुंतुक सभी अतिथियों का स्वागत किया गया। इस अवसर पर पावन सानिध्य स्वामी बालमुकुंदाचार्य जी महाराज, अध्यक्षता जयपुर संभागीय संस्कृत शिक्षा अधिकारी डॉ सीपी शर्मा, विशिष्ट अतिथि संकुल प्रभारी अर्चना चौधरी, प्रधानाध्यापिका स्नेहसुमन , ट्रस्ट के पदाधिकारी पंडित गोविंद नारायण भातरा, महेश शर्मा, किशोर कुमार शर्मा , सुर्गाधम शर्मा, इंदिरा चौधरी, अनुराग शर्मा, अंजना चौधरी, पवन वशिष्ठ , नीता शर्मा, गिरिराज शर्मा, दिलीप सिंह आदि उपस्थित थे।

जालसाज ने खाने से दो लाख रु.उडाने

जयपुर। चित्रकूट थाना इलाके स्थित विद्युत नगर में रहने वाले एक सेवानिवृत्त कर्मचारी के साथ ठगी का ममला सामने आया है। पीडित महेश चावला ने बताया कि कोटक महिंद्रा बैंक के क्रेडिट कार्ड का 5340 रूपए का बिल जमा कराया था। पेमेंट कन्फर्म करने के लिए गूगल से बैंक के टोल फ्री नंबर लेकर कॉल किया, जौकि जालसाज के पास जा लगा। उसने बैंकों की डिटेल्स लेकर खातों से करीब दो लाख रूपए निकाल लिए। इधर शास्त्रीनगर थाने में पानीपेच निवासी कृष्ण शर्मा ने रिपोर्ट दर्ज करवाई है कि उसके बैंक खाते से 99 हजार रूपए निकल गए, जबकि उसके पास ना तो किसी का कॉल आया और ना ही उसने किसी को ओटीपी शेयर किया। पुलिस मामले की जांच में जुटी है।

अज्ञात मृतक के परिजनों की तलाश



रखवाकर उसके परिजनों की तलाश शुरू कर दी है। पुलिस के मुताबिक मृतक करीब 60 वर्ष का है, जो कि भिखारी जैसा दिखता है।

जगदीश खत्री मीडिया सलाहकार बने



जयपुर (कासं)। ग्रेटर नगर निगम के उममहापौर पुनीत कर्णावत ने वरिष्ठ भाजपा कार्यकर्ता जगदीश खत्री को अपना मीडिया सलाहकार नियुक्त किया है। ज्ञात रहे कि खत्री, राज्य महिला आयोग की पूर्व अध्यक्ष सुमन शर्मा के निजी सहायक के तौर पर भी काम कर चुके हैं।

दुष्कर्म के आरोपी को जेल भेजा

जयपुर। आमेर इलाके में तलाक के बाद पत्नी से दुष्कर्म का मामला सामने आया है। एसआई रहितहास ने बताया कि इलाके निवासी एक महिला ने रिपोर्ट दर्ज करवाई थी कि शादी के बाद दो बच्चे पैदा हुए थे। इसके बाद पति ने उसे तलाक दे दिया। कुछ दिनों पहले वह घर आया और जबरन उसके साथ दुष्कर्म किया। पुलिस ने मुकदमा दर्ज कर आरोपी पति को गिरफ्तार कर लिया। उसे मंगलवार को कोर्ट में पेश कर जेल भिजवा दिया गया।

‘कार्मिकों के लिए संघर्ष करेगा रॉस्कॉन’

जयपुर। राज्य सरकार के विभिन्न विभागों के अधिकारियों के संगठनों के परिसंघ रॉस्कॉन ने अपने सदस्य अधिकारियों के हितों के संरक्षण के लिए प्रभावी कार्ययोजना बनाकर संघर्ष करने का निर्णय लिया है। रॉस्कॉन के अध्यक्ष तथा अतिरिक्त निदेशक उद्योग एवं वाणिज्य आर.के. आमेरिया की अध्यक्षता में मंगलवार को जोनल कर भवन, वाणिज्यिक कर विभाग, झालाना सांख्यनिक एरिया, जयपुर में हुई बैठक में यह कार्ययोजना तैयार की गई। आमेरिया ने बताया कि रॉस्कॉन के सभी प्रतिनिधि राज्य सेवा के अधिकारियों के रूप में अपने दायित्वों के निर्वहन और राज्य सरकार के निर्देशों के अनुरूप प्रदेश की जनता को सुशासन देने के लिए कटिबद्ध है। सभी अधिकारी सेवा दायित्वों के निर्वहन के क्रम में आवश्यकताओं की पूर्ति के लिए विभिन्न मंचों पर अपनी आवाज भी बुलंद करेंगे। रॉस्कॉन के प्रतिनिधि आगामी दिनों में मुख्यमंत्री अशोक गहलोत तथा विभिन्न विभागों के मंत्रियों सहित अन्य राजनेताओं के साथ मुलाकात करेंगे और अपनी विभिन्न मांगों को प्रभावी रूप से रखेंगे। प्रतिनिधिमण्डलों में परिसंघ के पदाधिकारियों के साथ-साथ संबंधित विभाग के अधिकारियों के संगठन पदाधिकारी भी शामिल रहेंगे। इन मुलाकातों को मूर्त रूप देने और संगठन की गतिविधियों में नियमितता लाने के लिए कैलेण्डर तैयार किया जाएगा।